



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, AUGUST 2, 2021 / SRAVANA 11, 1943

Separate paging is given to this Part in order that it may be filed as a Separate Compilation.

PART IV-B

**Rules and Orders (Other than those published in Parts I, I-A, and I-L) made
by the Government of Gujarat under the Gujarat Acts**

કૃષિ, ખેડૂત કલ્યાણ અને સહકાર વિભાગ

જાહેરનામું

સચિવાલય, ગાંધીનગર, ૩૦મી જુલાઈ, ૨૦૨૧

પ્રસ્તાવના:

ક્રમાંક: જીએચકેએચ/૮૭/૨૦૨૧/જીસીએસ/૧૦/૨૦૨૧/૧૫૮/છ.— ગુજરાત સહકારી મંડળીઓ અધિનિયમ-૧૯૬૧ ની કલમ-૭૭ મુજબ નાણાંકીય વર્ષ પૂર્ણ થયા બાદ છ માસની સમયમર્યાદામાં તમામ સહકારી મંડળીઓએ સાધારણ સભા ફરજિયાત બોલાવવાની રહે છે. કોવિડ-૧૯ ની પરિસ્થિતિને ધ્યાને લઈ સરકારશ્રી દ્વારા બહાર પાડવામાં આવેલ કોવિડ-૧૯ની ગાઈડલાઈન ધ્યાને લેતા સહકારી મંડળીઓ માટે વાર્ષિક સાધારણ સભા સદરહુ સમયમર્યાદામાં યોજવી શક્ય બને તેમ નથી.

ગુજરાત સહકારી મંડળી અધિનિયમ-૧૯૬૧ ની કલમ-૬૬(૨) મુજબ સહકારી મંડળીઓ નફાના કોઈ ભાગનો વિનિયોગ વાર્ષિક સાધારણ સભાની મંજૂરી સિવાય અને અધિનિયમ, નિયમો અને ઉપ-નિયમોને અનુરૂપ હોય તે સિવાય કરી શકતી નથી, સદરહુ જોગવાઈને કારણે સહકારી મંડળીઓ સાધારણ સભાની મંજૂરી વિના તેના સભાસદોને ડિવિડન્ડ વહેંચી શકતી નથી કે સહકારી સંસ્થા સાથે જોડાયેલ સભાસદોને વળતરની રકમ ચૂકવી શકતી નથી કે રાજ્ય સહકારી સંઘને શૈક્ષણિક ફંડ આપી શકતી નથી.

કોવિડ-૧૯ની પરિસ્થિતિના કારણે લોકો જ્યારે આર્થિક સંકટામણ અનુભવી રહ્યા હોય ત્યારે સહકારી મંડળીના સભાસદોને તેમના નાણાંકીય હક્કો સમયસર મળે તે જરૂરી છે. આથી સહકારી મંડળીઓ વાર્ષિક સાધારણ સભાની મંજૂરી વિના પણ તેમના સભાસદો તથા સંસ્થા સાથે જોડાયેલ વ્યક્તિઓને મળવાપાત્ર ડિવિડન્ડ વળતર જેવા નાણાંકીય લાભો આપી શકે તે માટે ગુજરાત સહકારી મંડળી અધિનિયમ-૧૯૬૧ ની કલમ-૬૬(૨) ની જોગવાઈમાંથી તમામ સહકારી મંડળીઓને કામચલાઉ મુક્તિ આપવી જરૂરી જણાતી હોઈ પુખ્ત વિચારણાના અંતે નીચે મુજબ જાહેરનામું પ્રસિદ્ધ કરવામાં આવે છે.

જાહેરનામું

ગુજરાત સહકારી મંડળી અધિનિયમ-૧૯૬૧ની કલમ-૧૬૧ હેઠળ મળેલ સત્તા અન્વયે તમામ સહકારી મંડળીઓને વ્યવસ્થાપક કમીટીની મંજૂરીથી આગામી વાર્ષિક સાધારણ સભામાં બહાલી મેળવવાની શરતે નાણાંકીય વર્ષ ૨૦૨૦-૨૧ ના નફાનો વિનિયોગ કરવા સારૂ કલમ-૬૬(૨) ની જોગવાઈમાંથી મુક્તિ આપવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

મહેશ બી. પટેલ,

સરકારના નાયબ સચિવ.

